



ក្រសួងកសិកម្ម រុក្ខាប្រមាញ់ និងនេសាទ

តារាង ១

១. កូនជ្រូកច្រើន សុខភាពល្អ និងរឹងមាំ
២. បង្កាត់សិប្បនិម្មិតលើជ្រូក
៣. រោគសញ្ញាជំងឺជ្រូក
៤. ការប្រើប្រាស់បសុឱសថ
៥. កែលម្អជីវសុវត្ថិភាពលោកសាបកូប

កូដ: ២០១០

ឧបត្ថម្ភដោយ:



គម្រោងចិញ្ចឹមសត្វកម្ពុជា
សហគមន៍អឺរ៉ុប



សហគមន៍អឺរ៉ុប



អង្គការស្បៀង និងកសិកម្ម
នៃអង្គការសហប្រជាជាតិ

អ រ ក ខ ត ថ វ

ស្ថិតក្នុងស្ថានភាពដែលប្រទេសយើងទទួលបានសិរភាព សន្តិភាពនិងអភិវឌ្ឍន៍ក្រោមការដឹកនាំរបស់សម្តេចតេជោ **ហ៊ុន សែន** នាយករដ្ឋមន្ត្រី បានបន្ថយកម្រិតទុកដាក់ខ្ពស់ក្នុងការអភិវឌ្ឍន៍ប្រទេសជាតិលើគ្រប់វិស័យ ដែលក្នុងនោះវិស័យកសិកម្មដើរតួយ៉ាងសំខាន់ និងជាអទិភាពនៅក្នុងយុទ្ធសាស្ត្រចតុកោណដំបូងទី២ របស់រាជរដ្ឋាភិបាលកម្ពុជា ដើម្បីជំរុញលើកកម្ពស់កំណើនសេដ្ឋកិច្ច និងការកាត់បន្ថយភាពក្រីក្ររបស់ប្រជាពលរដ្ឋ ។ ឆ្លើយតបទៅនឹងគោលដៅនេះក្រសួងកសិកម្មរុក្ខាប្រមាញ់ និងនេសាទ បានដាក់ចេញនូវគោលនយោបាយ និងកម្មវិធីច្បាស់លាស់ក្នុងការ ធានាស្បៀងអាហារគ្រប់គ្រាន់ និងមានសុវត្ថិភាពដល់ប្រជាពលរដ្ឋគ្រប់រូប ការកាត់បន្ថយភាពក្រីក្រ បង្កើនប្រាក់ចំណូលគ្រួសារ និងការគ្រប់គ្រងធនធានធម្មជាតិប្រកបដោយនិរន្តរភាព ។ នៅឆ្នាំ ២០០៨ វិស័យកសិកម្មបានចូលរួមចំណែក ៣៤ភាគរយ នៃផលិតផលក្នុងស្រុកសរុប ។ តាមរបាយការណ៍របស់ធនាគារពិភពលោក បានឱ្យដឹងថាប្រសិនបើវិស័យកសិកម្មកើនឡើង ៤ភាគរយក្នុងមួយឆ្នាំ នោះអត្រាភាពក្រីក្រនឹងអាចធ្លាក់ចុះ ៣៤ ភាគរយ មកនៅត្រឹមតែ ២១ ភាគរយនៅឆ្នាំ ២០១៥ ។ អត្រាភាពក្រីក្របានធ្លាក់ចុះពី ៤៧ ភាគរយ នៅឆ្នាំ ១៩៩៣ មកនៅត្រឹមតែ ៣៥ ភាគរយ នៅឆ្នាំ២០០៤ និងថ្មីៗនេះ អត្រានេះបានបន្តធ្លាក់ចុះមកនៅត្រឹមតែ ៣០ ភាគរយ ប៉ុណ្ណោះនៅឆ្នាំ ២០០៧ នេះ ។ លើសពីនេះ នៅពេលដែលមានវិបត្តិហិរញ្ញវត្ថុពិភពលោកចាប់តាំងពីឆ្នាំ ២០០៨ មក វិស័យសំខាន់ៗរបស់សេដ្ឋកិច្ចកម្ពុជា បានធ្លាក់ចុះដូចជា វិស័យសំណង់ ឧស្សាហកម្មកាត់ដេរ និងទេសចរណ៍ ធ្វើឱ្យវិស័យកសិកម្ម បាន និងកំពុងដើរតួនាទី យ៉ាងសំខាន់ចំពោះសេដ្ឋកិច្ចជាតិទាំងមូលដែលក្នុងនោះផ្នែកចិញ្ចឹមសត្វ បានរួមចំណែក ១៥.៨ភាគរយ នៃផលិតផលក្នុងស្រុកសរុបដោយផ្តល់ជាក់លាក់លំអិតអូសទាញសន្តិសុខស្បៀង និងប្រាក់ចំណូលប្រចាំគ្រួសារ ជាពិសេសដល់ប្រជាកសិករនៅជនបទ ។

បច្ចុប្បន្នមានប្រជាជនយើងប្រមាណ៨០ភាគរយ ប្រកបរបរកសិកម្ម ហើយដីស្រែប្រមាណជាង ៧០ ភាគរយ នៅតែត្រូវបានភ្ជួររាស់ដោយគោ ក្របី ។ ជាទូទៅ ប្រជាជនយើងចិញ្ចឹមគោ ក្របី ជ្រូក មាន់ ទា ជាលក្ខណៈគ្រួសារ ដើម្បីផ្គត់ផ្គង់តម្រូវការក្នុងគ្រួសារ និងបង្កើតប្រាក់ចំណូល ។ គោក្របីជាទ្រព្យសម្បត្តិ និងជាមរតកសម្រាប់ចែកកូនចៅ ប្រើប្រាស់ជាក់លាក់លំអិតអូសទាញ ភ្ជួររាស់ និងសម្រាប់លក់ដោះដូរនៅពេលត្រូវការថវិកាចាំបាច់ ។ ផលិតកម្មលក្ខណៈគ្រួសារបែបនេះ ជាផលិតកម្មផ្គត់ផ្គង់ខ្លួនឯង ដែលខ្លះការថែទាំ ផ្តល់ចំណី ហើយជាទូទៅសត្វមានអត្រាស្លាប់ និងឈឺនៅមានកំរិតខ្ពស់ រួមជាមួយកត្តាផ្សេងទៀតដូចជា គ្មានការជ្រើស

វិសព្វជ ការបង្កាត់ពូជត្រឹមត្រូវ និងជាពិសេសពុំបានគិតគូរអំពីប្រសិទ្ធភាពសេដ្ឋកិច្ច។ កត្តាទាំងនេះធ្វើឱ្យ ប៉ះពាល់លើជីវភាពជនបទយ៉ាងធ្ងន់ធ្ងរ និងសេដ្ឋកិច្ចជាតិ និយាយជារួមផលិតភាព និងប្រាក់ចំណូលទទួល បានពីការចិញ្ចឹមសត្វនៅទាបដែលពាក់ព័ន្ធនឹងកង្វះដើមទុន បច្ចេកទេស និង ប្រព័ន្ធទីផ្សារពុំមាន ប្រសិទ្ធភាព។

ឆ្លើយតបទៅនឹងស្ថានភាពខាងលើនៅឆ្នាំ ២០០០ ក្រសួងកសិកម្មរុក្ខាប្រមាញ់ និងនេសាទ សហការ ជាមួយសហគមន៍អឺរ៉ុបបានធ្វើការសិក្សាលើចំណុចខ្លាំង និងចំណុចខ្សោយនៃ ការងារផលិតកម្ម និង បសុព្យា- បាល ដើម្បីធ្វើអន្តរាគមន៍ និងលើកកម្ពស់ការយុទ្ធសាស្ត្រនៅកម្ពុជា។ ឆ្លងតាមការសិក្សានេះ យើងបានរក ឃើញនូវចំណុចមួយចំនួនដែលត្រូវអន្តរាគមន៍ដូចជា បង្កើនសមត្ថភាពមន្ត្រី នាយកដ្ឋាន និងការិយាល័យ ផលិតកម្ម និងបសុព្យាបាល តាមរយៈការធ្វើសមាហរណកម្មវិធីបណ្តុះបណ្តាលក្នុងតំបន់ បង្កើន សេវាសុខភាពសត្វនៅជនបទ ការទប់ស្កាត់ជំងឺ ការកែលម្អពូជ និងចំណីសត្វ ការនាំសត្វចេញ-ចូលតាមច្រក ព្រំដែន និងអនាម័យសាច់សត្វ និង ទីផ្សារ ។

ក្នុងគោលបំណងដើម្បីជំរុញវិស័យចិញ្ចឹមសត្វឱ្យប្រសើរឡើង គម្រោងចិញ្ចឹមសត្វក៏បានទទួលការ គាំទ្រហិរញ្ញប្បទានពីសហគមន៍អឺរ៉ុបក្នុងភាពជាដៃគូអភិវឌ្ឍន៍ជាមួយរដ្ឋាភិបាលកម្ពុជា។ ដោយមានការផ្តួច- ផ្តើមគម្រោង បានចូលរួមជំរុញការអនុវត្តន៍គោលនយោបាយ និងកម្មវិធីរបស់ក្រសួងកសិកម្ម រុក្ខាប្រមាញ់ និងនេសាទ ដែលមានទីកំប្រាក់សរុបប្រមាណ ជាង៥លានអឺរ៉ូ មានរយៈពេល៥ឆ្នាំ ហើយបានចាប់ផ្តើមពី ខែមេសា ឆ្នាំ២០០៥ រហូតដល់ ខែមីនា ឆ្នាំ២០១០ នៅក្នុងខេត្តគោលដៅចំនួន ៤ គឺខេត្តតាកែវ កំពង់ស្ពឺ កំពង់ឆ្នាំង និង ពោធិ៍សាត់។ គោលបំណងសំខាន់បំផុតរបស់គម្រោង គឺបង្កើនប្រាក់ចំណូលរបស់ប្រជាកសិករ តាមរយៈការកែលម្អការចិញ្ចឹមសត្វ។ ដើម្បី សម្រេចបាននូវគោលបំណងនេះ គម្រោងអន្តរាគមន៍សកម្មភាព សំខាន់ៗចំនួន ៣ គឺ ១-ការកែលម្អសេវាសុខភាពសត្វ ២-ការកសាងសមត្ថភាពបច្ចេកទេសមូលដ្ឋាននៅ ជនបទ និង ៣-លើកស្ទួយទីផ្សារសត្វនិងសមធម៌នៃប្រាក់ចំណូល។ គម្រោងចិញ្ចឹមសត្វបានធ្វើសកម្មភាពជា ច្រើន និងទទួល លទ្ធផលជាផ្នែកទៅតាមគោលដៅគួរឱ្យកត់សម្គាល់ ដែលក្នុងនោះសកម្មភាពសំខាន់ៗរួម មាន៖ ការបណ្តុះបណ្តាលរំលឹកភ្នាក់ងារសុខភាពសត្វភូមិ ការបង្កាត់សិប្បនិម្មិតគោនិង ជ្រូក ការកែលម្អពូជ មាន់ ការថែរក្សា កូនជ្រូក ការចាក់វ៉ាក់សាំង កម្មវិធីដំណាំចំណីសត្វ ការធ្វើបង្ហាញអំពីបច្ចេកទេស ចិញ្ចឹមសត្វ ការចងក្រង ក្រុមកសិករ និងការផ្សព្វផ្សាយជាខ្សែវីដេអូនូវបច្ចេកទេសចិញ្ចឹមសត្វជូនដល់កសិករនៅ ខេត្តគោល ដៅទាំង៤ នៃគម្រោង។

ភ្នាក់ងារសុខភាពសត្វភូមិជាភ្នាក់ងារឯកជន ជាអ្នកដែលនៅជិតបំផុតជាមួយកសិករ ដឹងអំពីសុខទុក្ខ ពីកសិករ ដើរតួនាទីជាអ្នកផ្សព្វផ្សាយកសិកម្មភូមិ និងជាពិសេសផ្តល់នូវសេវាកម្មផលិតកម្ម និងបសុព្យាបាល ជាប្រចាំដល់កសិករដើម្បីជួយកែលំអការចិញ្ចឹមសត្វ និងលើកកម្ពស់ជីវភាពរបស់ពួកគាត់ ។ ឆ្លើយតបទៅនឹង តួនាទីដ៏សំខាន់នេះ គម្រោងចិញ្ចឹមសត្វកម្ពុជា-សហគមន៍អឺរ៉ុប បានបណ្តុះបណ្តាលវិជ្ជាជីវៈភ្នាក់ងារសុខភាព សត្វភូមិបានចំនួនប្រមាណ១១៥០នាក់ នៅបណ្តាខេត្តគោលដៅលើម៉ូឌុលចំនួន១៩ទាក់ទងទៅនឹង បច្ចេក- ទេសចិញ្ចឹមសត្វ និងទីផ្សារសត្វ។ ម៉ូឌុលនីមួយៗបានរៀបចំឡើងដោយឆ្លើយតបទៅនឹងស្ថានភាពសុខភាព និងការចិញ្ចឹមសត្វនៅជនបទ និងបានចូលរួមផ្តល់ជាគំនិត និងការកែលំអពីផ្នែកពាក់ព័ន្ធនានាក្នុងនោះមាន មន្ត្រី សម្របសម្រួលគម្រោងមកពីនាយកដ្ឋាន និងការិយាល័យផលិតកម្ម និងបសុព្យាបាល ខេត្តគោលដៅ ក្រុម ការងារបច្ចេកទេសគម្រោង និងនាយកគម្រោង។ ឯកសារម៉ូឌុលនេះ បានយកទៅបង្រៀនដោយ គ្រូបង្គោលនៃគម្រោង បន្ទាប់មកបានធ្វើការកែលំអឱ្យមានភាពសុក្រិតបន្ថែមទៀត បន្ទាប់ពីបានបង្រៀន និងអនុវត្ត ផ្ទាល់ដោយភ្នាក់ងារសុខភាពសត្វភូមិ។ ទន្ទឹមនឹងនេះដែរ គម្រោងបានរៀបចំនូវសៀវភៅ បច្ចេកទេសខ្នាតតូច នេះឡើងដើម្បីផ្តល់ប្រយោជន៍បន្ថែមទៀត សម្រាប់ភ្នាក់ងារសុខភាពសត្វភូមិដែល ទទួលការបណ្តុះបណ្តាលវិជ្ជាជីវៈហើយ ។

ដើម្បីឆ្លើយតបនឹងតម្រូវការមិនចេះឈប់ឈរក្នុងការពង្រឹងសមត្ថភាព បង្កើនការយល់ដឹង ក៏ដូចជា ចែករំលែកបទពិសោធន៍ និងជាផលប្រយោជន៍យូរអង្វែងសម្រាប់ភ្នាក់ងារសុខភាពសត្វភូមិ កសិករ ភ្នាក់ងារផ្តល់ សេវាកម្មបសុពេទ្យផ្សេងៗទៀត ហើយនិងជាឯកសារសិក្សាផ្សព្វផ្សាយបច្ចេកទេសមូលដ្ឋាន ក្រសួងកសិកម្ម រុក្ខាប្រមាញ់ និងនេសាទ សហការជាមួយគម្រោងចិញ្ចឹមសត្វកម្ពុជា-សហគមន៍អឺរ៉ុប និងបណ្តាផ្នែកពាក់ព័ន្ធ ផ្សេងទៀត ធ្វើការចងក្រងសៀវភៅខ្នាតតូចនេះ ក្នុងគោលបំណងរួមចំណែកលើកកម្ពស់ជីវភាពប្រជាកសិករ សុវត្ថិភាពស្បៀង និងកាត់បន្ថយភាពក្រីក្រស្របទៅតាមកម្មវិធី និងគោលនយោបាយរបស់ក្រសួងកសិកម្ម រុក្ខាប្រមាញ់ និងនេសាទ ក៏ដូចជាគោលនយោបាយរបស់រាជរដ្ឋាភិបាល ។

ធ្វើនៅរាជធានីភ្នំពេញ ថ្ងៃទី ២២ ខែ កុម្ភៈ ឆ្នាំ ២០១០

រ ល ឆ ត្រី



ក្រសួងកសិកម្ម រុក្ខាប្រមាញ់ និងនេសាទ

ក្នុងជ្រកច្រើន សុខភាពល្អ និងរីកចម្រើន

ឧបត្ថម្ភដោយ:



គម្រោងចិញ្ចឹមសត្វកម្ពុជា
សហគមន៍អឺរ៉ុប



សហគមន៍អឺរ៉ុប



អង្គការស្បៀង និងកសិកម្ម
នៃអង្គការសហប្រជាជាតិ

មាតិកា

ទំព័រ

១- ការគ្រប់គ្រងមុនពេលកើតកូន.....	0១
២- បញ្ហាសុខភាពរបស់មេជ្រូក	0២
២-១- គ្រុនក្តៅ	0២
២-២- ការហូរឈាមតាមប្រដាប់បន្តពូជ	0៣
៣- ដំណើរការកើតកូនធម្មតារបស់មេជ្រូក	0៤
៣-១- សញ្ញាបង្ហាញពីការកើតកូន	0៤
៣-២- ដំណើរការកើតកូនធម្មតា	0៥
៤- ការជួយសង្គ្រោះក្នុងករណីកើតកូនមិនធម្មតា	0៦
៤-១- ចាក់អុកស៊ីតុកស៊ីន	0៦
៤-២- លូកដៃចូលតាមប្រដាប់បន្តពូជ	0៦
៤-៣- កូនជ្រូកអាចកើតមកមានសុកស្រោបជាប់.....	0៧
៤-៤- សុកមិនធ្លាក់	0៨
៥- ការគ្រប់គ្រងកូនជ្រូកក្រោយពេលកើត	0៨
៥-១- ងូតសំងួត	0៨
៥-២- ពិនិត្យមើលទងផ្ចិត	0៨
៥-៣- បំបៅទឹកដោះដំបូង	0៨
៥-៤- រៀបចំកន្លែងសំរាប់កូនជ្រូក	0៩
៦- ការកាត់បន្ថយអត្រាស្លាប់របស់កូនជ្រូកមុនពេលផ្តាច់ដោះ	0៩
៦-១- ធានាឱ្យមានទឹកដោះដំបូង (Colostrum) និងទឹកដោះសំរាប់បៅ	0៩
៦-២- ព្យាបាលរាកបង្កឡើងដោយបាក់តេរីអ៊ីកូលី (E.Coli)	១១

៦-៣- ការថែទាំ	១២
៦-៤- ការផ្តល់ថ្នាំបង្ការ	១៤
៦-៥- ជំងឺសំខាន់ៗរបស់កូនជ្រូក	១៥
៧- ការផលិតកូនជ្រូកឱ្យបានធំ និងសុខភាពល្អនៅពេលផ្តាច់ដោះ	១៧
៧-១- ការផលិតទឹកដោះល្អ	១៧
៧-២- ការផ្តល់ចំណីអាហារគ្រប់គ្រាន់ដល់មេជ្រូក	១៨
៧-៣- ការផ្តល់ចំណីកូនជ្រូក	១៨

១. ការគ្រប់គ្រងមុនពេលកើតកូន

មេជ្រូកនឹងកើតកូន បន្ទាប់ពីដើមរយៈពេលប្រហែល ១១៤ថ្ងៃ ។ ការគ្រប់គ្រងមេជ្រូកមុនពេលកើតកូនមានសារៈសំខាន់ណាស់ ។

-ជៀសវាងកុំឱ្យមេជ្រូកមានស្រ្តេស : ផ្លាស់មេជ្រូកទៅទ្រុងថ្មី (ទ្រុងសំរាប់បង្កើតកូន) មួយអាទិត្យ មុនពេលកើតកូន ។

មេជ្រូកគ្មានស្រ្តេស ទ្រុងគ្មានការរំខានពីសំលេង និងសត្វល្អិត មេជ្រូកនឹងកើតកូនដោយស្រួល ។



ចាក់ថ្នាំបំបាត់អង្កែដោយប្រើអ៊ីវេរីមីចទីន (Ivermectine) ចាក់ក្រោមស្បែកក្នុងកំរិត១សេសេ ក្នុងទំងន់៣៣គីឡូក្រាម ឱ្យមេជ្រូក ២ អាទិត្យ មុនពេលកើត ។

